
१ उपोद्घातप्रकरणम्‌ 


रामामात्यप्रणीतेऽस्मिन्‌ स्वरमेलकलानिधौ । 
उपोद्घातप्रकरण स्वरप्रकरणं ततः ॥ १॥ 


वीणाप्रकरणं चातो मेलप्रकरणं परम्‌ । 
रागप्रकरण चेति पचप्रकरणानि हि ॥ २॥ 


उपोद्घातप्रकरणानतर राममंत्रिणा । 
तत्र स्वरप्रकरणे द्वितीये प्रतिपाद्यते ॥ ३॥ 


गीतप्रशंसा गंधर्वगानभेदा स्ततःपरम्‌ । 
स्थानानि श्रुतयः शुद्धाः स्वरञ्च विकृता अपि॥ ४॥ 


अथ वीणाप्रकरणे तृतीये प्रतिपाद्यते । 
वीणाप्रशंसा वीणाया मेलनप्रक्रिया ततः ॥ 
प्रमाणकरणं शुद्धविकृतस्वरसंहतेः ॥ ५॥ 


शुद्धमेलाख्यवीणादौ मध्यमेलाह्लया ततः । 
तृतीयाच्युतराजेन्द्रमेलवीणेति लक्षिता ॥ ६॥ 


अथ मेलप्रकरणे तुरीये प्रतिपाद्यते । 
मेलाना विशतिभेंदा रागास्तन्मेलसंभवाः ॥ ७॥ 


उत्तरेतु प्रकरणे पंचमे प्रतिपाद्यते । 
रागाणां च त्रयो भेदा उत्तमाधममध्यमाः ॥ ८॥ 


उत्तमाना मध्यमाना रागाणां लक्षण ततः । 


अधमानां तु केषांचिदेतावान्‌ वस्तुसंग्रहः ॥ ९॥ 














॥ इति श्रीमदभिनवभरताचार्यवाग्गेयकारतोडरमल्ल- 
तिम्मामात्यनंदनरामामात्यनिर्मिते 


स्वरमेलकलानिधौ 
उपोद्धातप्रकरणं संपूर्णम्‌ ॥ 


७7५7५७7५७7५७7९7५7५ 


२ स्वरप्रकरणम्‌ 


सामवेदादिद गीतं संजग्राह पितामहः । 
गीतेन प्रीयते देवः सर्वज्ञः पार्वतीपतिः ॥ १॥ 


गोपीपतिरनंतोऽपि गीतध्वनिवशंगतः । 
सामगीतरतो ब्रह्मा वीणासक्ता सरस्वती ॥ २॥ 


किमन्ये यक्षगधर्वदेवदानवमानवाः ॥ ३॥ 


अज्ञातविषयास्वादो बालः पर्यकिकातले । 
रुदन्‌ गीतामृतं पीत्वा हर्षोत्कर्ष प्रपद्यते ॥ ४॥ 


वनेचरस्तृणाहारश्चित्रमृगशिशुः पशुः । 
लुब्धो लुब्धकसंगीते गीते यच्छति जीवितम्‌ ॥ ५॥ 


कृष्णसर्पोऽपि तङ्गीतं श्रुत्वा हर्ष प्रपद्यते । 
तस्य गीतस्य माहात्म्यं के प्रशंसितुमीशते ॥ ६॥ 


गाधर्वस्वरसदभों गीतामित्यभिधीयते । 


गांधर्वं गानमित्यस्य भेदद्वयमुदीरितम्‌ ॥ ७॥ 


अनादिसंप्रदायं यद्वंधर्वेः संप्रयुज्यते । 











नियतं श्रेयसो हेतुस्तङ्गांधर्वं प्रचक्षते ॥ ८॥ 


यत्तु वाग्गेयकारेण रचितं लक्षनान्वितम्‌ । 
देशीरागादिभिः प्रोक्त तङ्गानं जनरंजनम्‌ ॥ ९॥ 


तत्र लक्ष्मानुरोधेन गांधर्व संप्रयुज्यते ॥ १०॥ 


यत्र लक्ष्मपारित्यागे प्रत्यवायो न विद्यते । 
तस्माल्लक्ष्यप्रधानं तन्नतु लक्ष्मप्रधानकम्‌ ॥ ११॥ 


परित्यागेऽत्र लक्ष्यस्य रंजनं नैव जायते । 
तस्माल्लक्ष्मादरोधेन गानं लोके प्रवर्तते ॥ १२॥ 


सर्व॑संगीतशास्त्रार्थवेदिना शाङ्गसूरिणा । 
गीते लक्ष्यप्रधानत्वं वाद्याध्याये निरूपितम्‌ ॥ १३॥ 


यद्वा लक्ष्यप्रधानानि शास्त्राण्येतानि मन्वते । 
तस्मालक्ष्यविरुद्ध यत्तच्छास्त्रं नेयमन्यथा ॥ १४॥ 


आत्मा विवक्षमाणोऽय मनः प्रेरयते मनः । 
देहस्थं वन्हिमाहन्ति सप्रेरयति मारुतम्‌ ॥ १५॥ 


ब्रह्मग्रंथिस्थितः सोऽथ क्रमादूर्ध्वपथे चरन्‌ । 
नाभिहृत्कठमूर्धास्येष्वाविभार्वयते ध्वनिम्‌ ॥ १६॥ 


नादोऽतिसूक्ष्मः सूक्ष्मञ्च पृष्टोऽपृष्टञ्च कृत्रिमः । 
इति पंचाभिधां धत्ते पंचस्थानस्थितः क्रमात्‌ ॥ १७॥ 


व्यवहारे त्वसौ त्रेधा हृदि मंद्रोऽभिधीयते । 
कठे मध्यो मूर्श्नि तारो द्विगुणश्चोत्तरोत्तरः ॥ १८॥ 


तस्य द्वाविंशतिभेंदाः श्रवणात्‌ श्रुतयो मताः । 











हृदभ्यंतरसंलग्ना नाड्यो द्वाविंशतिर्मताः ॥ १९॥ 


तिरञ्चस्तासु तावत्यः श्रुतयो मारुताहताः । 
उच्चोच्चतरतायुक्ताः प्रभवत्युत्त रोत्तरम्‌ ॥ २०॥ 


एवं कठे तथा शीर्षे हृदि द्वाविशतिर्मताः ॥ २१॥ 


श्रुतिभ्यः स्युः स्वराः षड्जर्षभगांधारमध्यमाः । 
पचमो धेवतश्चाथ निषाद इति सप्त ते ॥ 
तेषा संज्ञाः सरि गम प ध नीत्यपरा मताः ॥ २२॥ 


श्रुत्यनंतरभावी यः स्त्रिगधोऽनुरणनात्मकः । 
स्वतो रजयति श्रोतूचित्तं स स्वर उच्यते ॥ २३॥ 


सुव्यक्तमेव वीणायामस्यार्थस्य निदर्शन ॥ २४॥ 
तत्र तुर्यश्रुतौ षड्जः सप्तम्यामूषभो मतः । 
ततो नवम्यां गांधारस्त्रयोदश्यां तु मध्यमः ॥ २५॥ 


पंचमः सप्तदश्यां तु धेवतो विशतिम्रुतौ । 
द्वाविश्यां तु निषादः स्यात्‌ श्रुतिष्वित्थं स्वरोद्भवः ॥ २६॥ 


ननु श्रृतिश्चतुर्थ्यादिरस्त्वेवं स्वरकारणम्‌ । 
च्र्यादीनां तत्र पूर्वासां श्रुतीनां हेतुता कथम्‌ ॥ २७॥ 
ब्रूम स्तुर्यातृतियादिः श्रुतिः पूर्वाभिकाक्षया । 
निर्धोर्यतेऽतः श्रुतयः पूर्वा अप्यत्र हेतवः ॥ २८॥ 


एते षड्जादयः सप्त स्वराः शुद्धाः प्रकीर्तिताः । 
विकृताश्चैव सत्तैवेत्येवं सर्वे चतुर्दश ॥ २९॥ 


ननु रल्लाकरे शाङ्गदेवेन विकृताः स्वराः । 











द्वादशोक्ताः कथं तेतु सप्तैव कथितास्त्वया ॥ ३०॥ 


सत्यं लक्षणतो भेदो द्वादशानामपीष्यते । 
शुद्धेभ्यस्तत्र भेदस्तु सप्तानामेव लक्षितः ॥ ३१॥ 


आधारख्रुतिसंत्यागात्‌ ध्वनिभेदः प्रकीर्तितः । 
पंचानां परिशिष्टानां स्वराणां विकृतात्मनाम्‌ ॥ ३२॥ 


पूर्वस्वरश्रृतिग्राहात्वा पूर्वश्रुतिवर्जनात्‌ । 
अपिलक्षणतो भेदे पूर्वोक्तस्वरसंहतेः । 
आधारश्रुतिनिष्टत्वाल्नक्ष्यभेदो न विद्यते ॥ ३३॥ 


कर्थं न भेद इति चेत्‌ सलक्ष्यं तन्निरूप्यते ॥ ३४॥ 


शुद्धषड्जादच्युतस्तु स षड्जो नेव भिद्यते । 
अच्युतो मध्यमः शुद्धान्मध्यमाञ्न भिदां भजेत्‌ ॥ ३५॥ 


शुद्धर्षभाञ्च विकृतो रिषभो न पृथग्भवेत्‌ । 
विकृतो धेवतः शुद्धाद्वैवतान्नातिरिच्यते ॥ ३६॥ 


मध्यमश्रुत्युपादाने विकृतः पंचमस्तु यः । 
विकृताच्चैव पंचमान्नभेद चाश्रुते भ्रुवम्‌ ॥ ३७॥ 


तस्माच्चतुर्दशस्वेवं पूर्वोक्तेष्वेव पचकः । 
अंतर्भूतो यतस्तस्मान्न पृथक्‌ कथितो मया ॥ ३८॥ 


सप्तानां विकृतानां तु सोद्देश लक्ष्म चक्ष्महे । 
च्युतः षड्जञ्जुतोमञ्च च्युतः स्यात्‌ पंचमस्तथा ॥ ३९॥ 


स्यात्‌ साधारणगांधरोंऽतरगांधार एवच । 


स्यात्‌ कैशिकनिषादोऽथान्यः काकलीनिषादकः ॥ ४०॥ 








हित्वा चतुर्थी स्वाधारश्रुतिं षद॒जो यदा श्रुतिम्‌ । 
तृतीयामाश्रयेदेष च्युतषद्जोऽभिधीयते ॥ ४१॥ 


एवं लक्षणसाम्येन च्युतमध्यमपंचमौ । 
शुद्धस्य मध्यमस्याथ गांधारः श्रुतिमाञ्रितः ॥ ४२॥ 


स साधारणगाधरोऽतरगाधार उच्यते । 
यो मध्यमस्य शुद्धस्य श्रुतिहृयसमाञ््रितः ॥ ४३॥ 


प्रथमां शुद्धषड॒जस्य निषादश्चेत श्रुतिं श्रितः । 
स केशिकनिषादाख्यः कथितो गीतवेदिभिः ॥ ४४॥ 


निषादः शुद्धषड्जस्याश्रयते चेच्छूतिद्यम्‌ । 
स काकलीनिषादः स्यादेव सक्षापि लक्षिताः ॥ ४५॥ 


चतुर्दशस्वरेष्वेषु वक्ष्ये लक्ष्यानुसारतः । 
नामान्तराणि केषांचिद्‌ व्यवहारप्रसिद्धये ॥ ४६॥ 


च्युतषड्जस्वरो लक्ष्ये निषादत्वेन कीर्तितः । 
च्युतषड्जनिषादाभिधानं तस्य विधीयते ॥ ४७॥ 


च्युतस्य मध्यमस्यापि गांधारव्यवहारतः । 
च्युतमध्यमगांधारसंज्ञाऽस्य क्रियते मया ॥ ४८॥ 


च्युतपंचममाचष्टे लोका मध्यमसंज्ञया । 
अस्माभिः कथ्यते सोऽतङ्च्युतपंचममध्यमः ॥ ४९॥ 


लक्ष्येऽत्र कुत्रचिच्छुद्धगांधारस्थानमाञ्रयन्‌ । 
ऋषभः कीर्त्यतेऽस्माभिः पंचश्रुत्यूषभाह्कयः ॥ ५०॥ 


स साधारणगाधास्थानस्थो रिषभो यदि। 














लक्ष्यनुसारतः प्रोक्तस्ततष्षट्श्रुतिरिव सः ॥ ५१॥ 


अथानुवादः क्रियते क्रमादुक्तस्वरावलेः । 
वक्ष्यमाणेऽग्रतो रागमेलने सुखबुद्धये ॥ ५२॥ 


शुद्धाः सप्तस्वराः शुद्धपूर्वया तत्तदाख्यया । 
विज्ञेयः क्रमशः शुद्धषड्जः शुद्धर्षभस्ततः ॥ ५३॥ 


शुद्धगान्धार इत्युक्तः शुद्धमध्यम इत्यपि । 
शुद्धपंचम इत्येवं शुद्धघेवत इत्यपि ॥ ५४॥ 


ततः शुद्धिनषादश्चेत्येवं सप्तस्वराभिधाः । 
विकृताः सक्च कथ्यन्ते च्युतषद्जानिषादकः ॥ ५५॥ 


च्युतमध्यमगांधारख्युतपंचममध्यमः । 
स साधारणगांधारः स्यात्कैशिकिनिषादकः ॥ ५६॥ 


स्यात्‌ काकलिनिषादश्चांतरगांधार इत्यपि । 
शुद्धगांधारके तत्र पंचश्रुत्यूषभोऽभिधा ॥ ५७॥ 


साधारणेऽपि गांधारे षटश्रुत्यृषभनामच । 
अस्ति क्कचित्‌ ङ्कचिद्रागमेलने गानसंततम्‌ ॥ ५८॥ 


शुद्धनिषादनामान्यत्‌ स्यात्‌ पंचश्रुतिधेवतः । 
स्यात्‌ कैशिकनिषादेऽन्यन्नाम षट्श्रुतिधिवतः ॥ ५९॥ 


चतुर्देशस्वराह्येते रागे रागे भवत्यमी । 
पर्यायेण स्वराः सप्त त्रिस्थानेनाधिकाः क्कचित्‌ ॥ ६०॥ 


॥ इति श्रीमदभिनवभरताचार्यवाग्गेयकारतोडरमल्ल - 
तिम्मामात्यनदनरामामात्यनिर्मिते 











स्वरमेलकलानिधौ 
स्वरप्रकरणं संपूर्णम्‌ ॥ 

३ मेलप्रकरणम्‌ 


एवं प्रपंचितं लक्ष्म वीणानां तिसृणामपि । 
अनंतरं प्रवक्ष्यामो रागमेलान्‌ यथाक्रमम्‌ ॥ १॥ 


देशभाषाप्रसिद्धेन रागनाम्ना विशेषितान्‌ । 
तत्तद्रागप्रधानत्वान्मेलान्‌ वक्ष्ये क्रमाधिमान्‌ ॥ २॥ 


लक्षणम्‌ लक्ष्यते पञ्चादुद्देशः क्रियतेऽधुना । 
सर्वेषु रागमेलेषु मुखारिर्मल आदिमः ॥ ३॥ 


ततो मालवगौलस्य मेल: श्रीरागमेलकः । 
सारंगनाटमेलश्च मेलो हिंदोलकस्यच ॥ ४॥ 


शुद्धरामक्रियामेलो देशाक्षीमेलकोऽपरः । 
मेलः कन्नडगौळस्य शुद्धनाट्याञ्च मेलकः ॥ ५॥ 


आहरीमेलकख्जैव नादरामक्रियापरः । 
मेलः शुद्धवराळ्याश्च रीतिगौळस्य मेलकः ॥ ६॥ 


वसंतभैरवीसंज्ञो मेलकस्तु प्रकीर्तितः । 
केदारगौळमेलश्च हेजुज्जीमेलकस्ततः ॥ ७॥ 


मेलः सामवराळ्याञ्च रेवगुस्ेश्च मेलकः । 











सामंतनाममेलख्च कांभोजीमेलकस्ततः ॥८॥ 
मेला विंशतिरेवेते तेषां लक्षणमुच्यते ॥९॥ 


शुद्धससस्वरेर्युक्तो मुखारिमेलको भवेत्‌ । 
अस्मिन्‌ मेले मुखारी च ग्रामरागाञ्च केचन । 
संमतः शुद्ध इत्येष शाङ्ग॑देवविपश्चितः ॥ १०॥ 


शुद्धाः सरिमपाः शुद्धधेवतञ्च ततःपरम्‌ । 
च्युतमध्यमगान्धारख्युतषड्जनिषादकः ॥ ११॥ 


एतैः सप्चस्वरैर्युक्तः संमतो रागवेदिनाम्‌ । 
मेलो मालवगौडस्य रामामात्येन लक्षितः ॥ १२॥ 


अस्मिन्मेले संभवंति ये रागास्तानथब्रुवे । 
रागो मालवगौळाख्यो ललिता बौळिका तथा ॥ १३॥ 


सौराष्ट्रो गुर्जरी मेचबौळी च फलमंजरी । 
गुंडक्री सिंधुरामक्री छायागौळः कुरंज्यपि ॥ १४॥ 


रागः कंनडबगाल स्तथा मंगलकौशिकः । 
मलहरीत्यादिकास्ते रागा: केचिद्दवत्यतः ॥ १५॥ 


शुद्धषड्जः पंचश्रुतीरिषभञ्च तथापरः । 
स्यात्साधारणगांधारः शुद्धो पंचममध्यमौ ॥ १६॥ 


पंचम्रुतिधेवतञ्च कैशिक्याख्यनिषादकः । 
एतैः ससस्वरेर्युक्तः श्रीरागस्य च मेलकः ॥१७॥ 


अस्मिन्मेले संभवन्ति ये रागातानथब्रुवे । 
श्रीरागो भेरवी गौळी धन्यासी शुद्धभेरवी ॥ १८॥ 











वेलावली मालवश्री: शकराभरणोऽपि वा । 
आदोली देवगांधारी मध्यमादिस्तथापरा ॥ १९॥ 


एवमाद्याश्च कतिचिद्रागा मेलोद्धवास्ततः ॥ २०॥ 


पंचश्रुत्यृषभः शुद्धषड्जमध्यमपचमाः । 
पंचञ्रुतिधेवतञ्च च्युतषडजनिषादकः ॥ २१॥ 


च्युतमध्यमगान्धार एतेः सप्तस्वरिर्युतः । 
सारंगनाटमेलोऽय रामामात्येन लक्षितः ॥ २२॥ 


तन्मेलकसमुद्भतान्‌ रागान्‌ वक्ष्यामि काञ्चन । 
सारंगनाटः सावेरी तथा सारंगभेरवी ॥ २३॥ 


नटनारायणी शुद्धवसंतः पूर्वगौळकः । 
स्यात्कुतलवराळी सा भिन्नषड्जस्तथैवच ॥ २४॥ 


नारायणीत्येवमाद्याः केचिद्रागा भवत्यतः ॥ २५॥ 


श्रीरागमेले यल्लक्ष्म तत्स्याद्धिदोलमेलके । 
धेवतः शुद्ध एवात्र विशेषोऽयं प्रदर्शितः ॥ २६॥ 


कांश्चित्तत्रोद्भवान्‌ रागान्‌ वक्ष्ये लक्षणसंगतान्‌ । 
हिंदोलो मार्गहिंदोलो भूपालादिभिरित्यमी ॥ २७॥ 


अन्येच कतिचिद्रागाः संभवत्यत्रमेलके ॥ २८॥ 


शुद्धा:सरिपधाख्लैव च्युतपंचममध्यमः । 
च्युतमध्यमगांधार्युतषड़्जनिषादकः ॥ २९॥ 


शुद्धरामक्रियामेलः स्यादेभिस्सप्तषभिः स्वरैः । 
अत्र मेले संभवंति ये रागास्तानथ ब्रुवे ॥ ३०॥ 











शुद्धरामक्रिया बौळी ह्याद्रेदेशीच दीपकः । 
इत्याद्याः संभवंत्यत्र मेले रागाश्व केचन ॥ ३१॥ 


षटश्नुत्यूबभकः शुद्धषद्जमध्यमपंचमाः । 
पंचम्रुतिधेवतञ्च च्युतषडजनिषादकः ॥ ३२॥ 


च्युतमध्यमगांधारख्चेत्येतत्स्वरसंयुतः । 
देशाक्षीमेलकः प्रोक्तो रामामात्येन धीमता ॥ ३३॥ 


देशाक्षीप्रमुखा रागा भवत्यत्र क्कचित्‌ ङ्कचित्‌ ॥३४॥ 


देशाक्षी रागमेलस्य लक्षणं यदुदाहृतम्‌ । 
मेलः कंनडगौळस्य तस्माद्गेदोऽस्ति कञ्चन ॥ ३५॥ 


कैशिक्याख्यनिषादोऽत्र प्रयोज्यो लक्ष्यवेदिभिः । 
अस्मिंस्तु मेले संजातान्‌ रागाल्लक्षणतो ब्रुवे ॥ ३६॥ 


एकः कनडगौळाख्यस्तथा घण्टारवोऽपि च । 
शुद्धबंगालनामा च छायानाटस्ततः परः ॥ ३७॥ 


तथा तुरुष्कतोडीच नागध्वनिरतः परम्‌ । 
देवक्रिया ह्येवमाद्या रागाः केचिद्दवत्यतः ॥ ३८॥ 


शुद्ध्स्वरास्तु समपाः षट्श्रुत्यृषभधेवतौ । 
च्युतमध्यमगांधारख््युतषड्जनिषादकः ॥ ३९॥ 


स्वरैरमीभिः संयुक्तः शुद्धनाट्याञ्चमेलकः । 
शुद्धनाटप्रभृत्यो रागा अतो भर्वति च ॥ ४०॥ 


शुद्धाः समपधाश्चैव पंचश्रुत्यूषभस्तथा । 
साधारणोऽपि गान्धारख््युतषडजनिषादकः ॥ ४१॥ 











स्वरैरमीभिः संयुक्त आहरीमेलको भवेत्‌ । 
आहरीप्रमुखारागा भवेयुरिहमेलके ॥ ४२॥ 


शुद्धा समपधा रिश्व च्युततड़जनिषादकः । 
साधारणोऽथ गान्धारः स्वरैरेभिः समन्वितः ॥ ४३॥ 


नादरामक्रियामेलस्तस्मिन्‌ रागाञ्चकेचन । 
नादरामक्रियामुख्याः संभवंति क्कचित्‌ क्कचित्‌ ॥ ४४॥ 


शुद्धाः सरिपधा यत्र शुद्धगांधारसंज्ञितः । 
च्युतषड्जनिषादोऽपि च्युतपंचममध्यमः ॥ ४५॥ 


मेलः शुद्धवराळ्याञ्च तत्र शुद्धवराळिका । 
अन्ये च संभविष्यन्ति रागा देशविभेदतः ॥ ४६॥ 


शुद्धाः सरिगमाः पश्च पंचञ्रुतिकधेवतः । 
कैशिक्याख्यनिषादश्चेत्येते युक्तः स्वरैस्तु यः ॥ ४७॥ 


स रीतिगौळमेलः स्याद्रीतिगौळादयोऽत्र च । 
रागाः केचिद्भवंतीति संमतं गानवेदिनाम्‌ ॥ ४८॥ 


च्युतमध्यमगांधारः कैशिक्याख्यनिषादकः । 
शुद्धःसरिमपा धश्च स्वरैरेभिः समन्वितः ॥ ४९॥ 


वसंतभैरवीमेलस्तस्मिन्‌ रागाञ्च केचन । 
वसंतभेरवीसोमरागप्रभृतयो मताः ॥ ५०॥ 


शुद्धाश्च समपाः पंचम्रुती चर्षभघेवतौ । 
च्युतमध्यमगांधारञ्जुतषडजनिषादकः ॥ ५१॥ 


केदारगौळमेलः स्यात्‌ स्वरैरेोभिः समन्वितः । 











तस्मिन्‌ केदारगोळशख्व स्यान्नारायणगौळकः ॥ ५२॥ 
एवमाद्याः संभवंति मेले रागाः क्कचित्‌ क्षचित्‌ ॥ ५३॥ 


मेलाः पंचदश प्रोक्ता: काकल्यंतरवर्जिताः । 
काकल्यंतरसंयुक्तान्‌ पंचमेलान्‌ प्रचक्ष्महे ॥ ५४॥ 


शुद्धौ च षड्जरिषबौ शुद्धाश्च मपधास्तथा । 
गांधारोंऽतरसंज्ञञ्च काकल्याख्यनिषादकः ॥ ५५॥ 


एतावत्स्वरसंयुक्तो हिजूजीमेलको भवेत्‌ । 
हिजूज्याद्या भवत्यत्र ग्रामरागाञ्च केचन ॥ ५६॥ 


इत्येव शाङ्गदेवस्य संमतो मार्गवेदिनः ॥ ५७॥ 


शुद्धाः सरिगमाश्चाथ शुद्धौ पचमधेवतौ । 
निषादः काकलीसंज्ञो ह्येते: सत्तस्वरैर्युतः ॥ ५८॥ 


मेलः सामवराळ्याख्यस्तस्मिन्‌ सामवराळिका । 
अन्ये च संभविष्यति रागा इति विदाम्‌ मतम्‌ ॥ ५९॥ 


शुद्धा सरिमपाः शुद्धधनी गांधारकोंऽतरः । 
एतैः सप्तस्वरैरेवगुन्तिमेल उदाहृतः ॥ ६०॥ 


तस्मिन्‌ रागो रेवगुप्तिः शुद्धरागाञ्च केचन । 
रत्लाकरीयमेलोत्थाः शाङ्गंदेवेन लक्षिताः ॥ ६१॥ 


रिधौ षट्श्रुतिकौ चैव काकल्यंतरनामको । 
शुद्धाः षडजमपा एतैः स्वरेर्युक्तो भवेद्यदा ॥ ६२॥ 


तदा सामंतमेलः स्यात्‌ तत्र रागास्तदादयः ॥ ६३॥ 











गनीचांतरकाकल्यौ रिधौ पंचश्रुति तथा । 
शुद्धास्तु समपाशण्ैव होते कांभोजिमेलकः ॥ ६४॥ 


कांभोजीप्रमुखा रागा मेलेऽस्मिन्‌ संभवंति हि ॥ ६५॥ 


लक्षिता विंशतिमेंला गात्रे स्युर्नियता अमी । 
पक्षद्वयं तु वीणायां वक्ष्यते लक्ष्यसंमतम्‌ ॥ ६६॥ 


प्राहादंतरकाकल्योः स्वररूपे पृथक्‌ पृथक्‌ । 
पक्षोऽयं प्रथमस्तत्र मेला: स्युर्विशतिर्धुवम्‌ ॥ ६७॥ 


अन्तरस्य च काकल्याः स्थाने प्रतिनिधिः क्रमात्‌ । 
च्युतमध्यमगान्धारख््युतषडजनिषादकः ॥ ६८॥ 


अयं द्वितीयः पक्षोऽत्र मेलाः पंचदश स्मृताः ॥ ६९॥ 


एतदेवाभिसंधाय कथितं शाङ्गंसूरिणा । 
अल्पप्रयोगः सर्वत्र काकली चांतरस्वरः ॥ ७०॥ 


अत्र प्रतिनिधेः पक्षे मुखारिमेलपूर्वकाः । 
केदारगौळमेलान्ता मेला: पंचदश स्मृताः ॥ ७१॥ 


॥ इति श्रीमदभिनवभरताचार्यवाग्गेयकारतोडरमल्ल - 
तिम्मामात्यनदनरामामात्यनिर्मिते 


स्वरमेलकलानिधौ 
मेलप्रकरणं संपूर्णम्‌ ॥ 

४ रागश्रकरणम्‌ 


एतेषु वा मता रागा उत्तमा मध्यमा अपि । 
अधमाश्चापि सकलाः कथ्यते ते विवेकतः ॥ १॥ 


मुखारि शुद्धनाटीच तथा मालवरागकः । 
ततः शुद्धवराळीच गुर्जरी ललितस्तथा ॥ २॥ 


शुद्धरामक्रियाशुद्धवसंतौ भेरवी तथा । 
हिंदोलरागम्रीरागौ रागः कन्नडगौळकः ॥ ३॥ 


सामंतरागो देशाक्षी धन्यासी बौळिकेतिच । 
आहरी चापि मल्लारी मालवश्री स्ततःपरम्‌ ॥ ४॥ 


सारंगनाटीतिरागाः कथिताश्चोत्तमोत्तमाः । 
असंकीर्णतया लोके रागा विशतिरेवच ॥ ५॥ 


गीतप्रबंधकालापयोग्या एते भवंति हि ॥ ६॥ 


केदारगौळः कांभोजी बंगाल: कन्नडाह्नयः । 
वेलाख्या मध्यमादि नारायणी रीतिगौळकः ॥ ७॥ 


नादरामक्रिया पाडि भूपाली रेवगुप्तिकः । 
गुडक्रिया हिजूजीच वसंतादिश्च भेरवी ॥८॥ 


रागः सामवराळि्चेत्येते पचदशैव च । 
लोकेऽबहुव्यवहाराः कीर्तिता मध्यमा बुधेः ॥ ९॥ 


सौराष्ट्रो मेचबौळीच छायागौळः कुरंजिका । 
सिंधुरामक्रिया गौडी देशी मंगलकौशिकः ॥ १०॥ 


पर्वगौळस्सोमराग आन्धाली फलमन्जरी । 


~ 











शंकराभरणो देवगांधारी दीपकस्तथा ॥ ११॥ 


नटनारायणी शुद्धभेरवी भिन्ननडजकः । 
स्यात्‌ कृतलवराळी च रागः सारंगभैरवी ॥ १२॥ 


शुद्धबंगालको नागध्वनि घंटारवस्तथा । 
मार्गहिदोलकझ्छायानाटी देवक्रियापिच ॥ १३॥ 


नारायणी गौळरागस्ततस्तोडी वराळिका । 
तुरुष्कतोडीरागश्च रागः सावेरिका तथा ॥१४॥ 


आदँदेशीत्यादयख्च रागाः स्युरधमाः क्रमात्‌ ॥ १५॥ 


सर्वेष्वेतत्पुरोक्तेषु मध्यमेषुत्तमेषुच । 
अंतर्भूताञ्च संकीर्णाः पामरश्रामकाञ्चते ॥ १६॥ 


रागास्तावत्‌ प्रबंधानामयोग्या बहुलाञ्च ते ॥ 
तस्मान्नते परिग्राह्या रागा: संगीतकोविदैः ॥ १७॥ 


देशीरागाञ्च सकलाः षड्जग्रामसमुद्भवाः । 
प्रहांशन्यासमंद्रादिषाडवौडवपूर्णताः ॥ १८॥ 


देशीत्वात्सर्वरागेषु भवंति न भवंति वा । 
तथापि लक्ष्यमाञ्रित्य लक्ष्यज्ञाननुसृत्यच ॥ १९॥ 


विंशत्युत्तमरागाणामसंकीर्णस्वरूपिणाम्‌ । 
मध्यमानां तथा पंचदशानां च ततः परम्‌ ॥२०॥ 


अधमानां च केषांचिल्लक्षणं लक्ष्यतेधुना ॥ २१॥ 


संपूर्णस्वरसंयुक्तः षडजन्यासग्रहांशकः । 
यो गेयः पश्चिमे यामे नाटीरागः स उच्यते ॥ २२॥ 











षड्जांशा सग्रहा षड॒जन्यासा संपूर्णतांगता । 
सर्वयामेषु या गेया सा वराळीतिकोर्तिता ॥ २३॥ 


सारंगनाटि संपूर्ण सन्यासा सग्रहापिच । 
षड़जांशा पश्चिमे यामे गातव्या कथिता बुधे: ॥ २४॥ 


शुद्धरामक्रियारागः संपूर्णः सग्रहोऽपिच । 
षड्जांशन्याससंयुक्तो गेयो मध्यंदिनात्परम्‌ ॥ २५॥ 


सग्रहा सांशिका षदजन्यासा संपूर्णतां गता । 
मुखारी सर्वकालेषु गानयोग्या प्रकीतिता ॥ २६॥ 


संपूर्णो भेरवीरागः सन्यासः सांशको मतः । 
षड़जग्रहस्तथा गेयो यामे यः पश्चिमे च सः ॥ २७॥ 


सन्यास आहरीरागः सांशः षड़जग्रहोऽपिच । 
संपूर्णञ्चरमे यामे गातव्योसौ विचक्षणेः ॥ २८॥ 


सामंतरागः षड़जांशः षड़जन्यासञ्च सम्रहः । 
दिनस्य चरमे यामे गेयः सपूर्णतायुतः ॥ २९॥ 


निधाशकग्रहोपेतो रागः कन्नडगौळकः । 
संपूर्णोऽपि कदाचित्‌ स्यादारोहे त्यक्तमध्यमः ॥ ३०॥ 


गेयोहूः पश्चिमे यामे उत्कलानामतिप्रियः ॥ ३१॥ 


सन्यासः सग्रहः पूर्णो देशाक्षीराग उच्यते । 
आरोहे मनिवजोऽसौ पूर्वयामे च गीयते ॥३२॥ 


मध्यमाशग्रहन्यासा पचमेन विवर्जिता । 
बौळिका स्यात्‌ षाडवा सा गातव्या पूर्वयामके ॥ ३३॥ 











रागः शुद्धवसंताख्यः सन्यासः सग्रहो5पिच । 
गीयते सर्वयामेषु सर्वदा मंगलप्रदः ॥ ३४॥ 


पवर्जिता रिग्रहांशन्यासा षाडविका स्मृता । 
कदाचिदवरोहे सा पयुता गुर्जरी भवेत्‌ ॥ ३५॥ 


दिनस्य प्रथमे यामे गेया सा गानकोविदैः ॥ ३६॥ 


सग्रहसन्यासयुक्ता ललिता पंचमोज्झिता । 
षाडवा प्रथमे यामे गेया सा शोभनप्रदा ॥ ३७॥ 


हिंदोलको रिधत्युक्त औडवः सग्रहांशकः । 
सन्यासः शुभयोग्‌ऽएपि सरागः सार्वकालिकः ॥ ३८॥ 


धेवतांशग्रहन्यासो रागो मल्लारिसंज्ञकः । 
ओडवो गनिवर्जोऽसौ प्रभाते गीयते बुधेः ॥ ३९॥ 


रागो धन्यासिसंज्ञोऽसौ बहुशो रिधवर्जितः । 
गेयः प्रातरसौ तज्ज्ञैः सन्यासांशग्रहौडवः ॥ ४०॥ 


रागो मालवगौळख्च निन्यासाशग्रहो मतः । 
औडवो रिपवर्जञ्च कदाचिद्रिपसंयुतः ॥ ४१॥ 


गेयः सायाह्नसमये रागाणामुत्तमोत्तमः ॥ ४२॥ 


श्रीरागः सग्रहः सांशः सन्यासो गधवर्जितः । 
आऔडवोपि भवेद्रागः कदाचित्‌ गधसंयुतः । 
सायान्हे गीयतामेष सर्व॑संपत्प्रदायकः ॥ ४३॥ 


केदारगौळः संपूर्णो निन्यासो निग्रहोऽपिच । 
निषादांशश्वतुर्थे5 हि प्रहरे गीयते बुधेः ॥ ४४॥ 











नादरामक्रियारागः षडजन्यासस्तु सग्रहः । 
षड्जांशकस्तु संपूर्णो गेयो यामे तुरीयके ॥ ४५॥ 


सन्यासा सग्रहा सांशा संपूर्णाऽपि क्कचित्‌ क्कचित्‌ । 
आरोहे मनिवर्जाऽसौ काभोजी सायमीरिता ॥ ४५॥ 


षड्जांशा सग्रहा षड़जन्यासा सामवराळिका । 
संपूर्णा सर्वदा गेया सामवेदसमुद्भवा ॥ ४६॥ 


रीतिगौळो निषादांशो निन्यासग्रह एवच । 
संपूर्णो गीयते सायं मुखारीमेलमाञ्रितः ॥ ४७॥ 


हिजूजीरागः संपूर्णो मन्यासो मग्रहांशकः । 
गेयोऽक्कः पश्चिमे यामे काकल्यंतरभूषितः ॥ ४८॥ 


गांशो नारायणीरागो गाम्धारन्यासकग्रहः । 
संपूर्णाः प्रातरुत्रेयोऽवरोहे रिच्युतः क्वचित्‌ ॥ ४९॥ 


पूर्णो वेलावलीरागो धन्यासस्तुचधग्रहः । 
क्कचिद्विपाभ्यां न्यूनः स्यादवरोहे प्रभातजः ॥ ५०॥ 


रागः कन्नडबगालो गान्धारग्रहकाशकः । 
गन्यासरिषभन्यूनः प्रातर्गेयः स षाडवः ॥ ५१॥ 


पाडीरागस्तु सन्यासः सांशः षड्जग्रहः स्मृतः । 
तुरीययामे गेयोऽसौ निहीनः षाडवो मतः ॥ ५२॥ 


वसंतभेरवीरागः सन्यासः पचमोज्झितः । 
सग्रहः षड़जकन्यासः प्रातर्गेयः स षाडवः ॥ ५३॥ 


सांशो गुंडक्रियारागः सग्रहन्यासषाडवः । 











धवर्जितः पूर्वयामे गेयो धेवतयुक क्कचित्‌ ॥ ५४॥ 


मध्यमादिर्मग्रहाशो मन्यासो रिधवर्जितः । 
आऔडवः पश्चिमे यमे दिनस्य परिगीयते ॥ ५५॥ 


भूपालीरागः सन्यासः सांशः सग्रह एव च । 
मनिलोपादौडवः स्यात्‌ प्रातः काले च गीयतै ॥ ५६॥ 


रिग्रहो रेवगुप्तिः स्याद्रिन्यासो मनिवर्जितः । 
ओऔडवश्वरमे यामे दिवसस्य च गीयते ॥ ५७॥ 


अथाधमाना रागाणा केषांचिल्लक्ष्म कथ्यते । 
सावेरिरागो धन्यासो धांशो धग्रह एवच ॥ 
आडवो गनिलोपेन प्रगे गेयो विचक्षणैः ॥ ५८॥ 


घटारवो धेवतांशो धग्रहन्यास एवच । 
गलोपात्‌ षाडवः प्रोक्तः सर्वकाले प्रगीयते ॥ ५९॥ 


रागो नागध्वर्निः पूर्णः षड़जांशः सग्रहोऽपि च । 
षड़जन्यासो गीयतेसौ सर्वदा गीतकोविदैः ॥ ६०॥ 


सन्यासः सग्रह्चैव सांशः संपूर्ण एवच । 
सोमरागः सदा गेयो मंद्रमध्यमभूषितः ॥ ६१॥ 


पचमाशग्रहन्यास आंधोलीराग ईरितः । 
निगलोपादौडवोऽयं सर्वकाले प्रगीयते ॥ ६२॥ 
शंकराभरणो रागः संपूर्णः सांशकः स्मृतः । 
षड्जन्यासग्रहः सोयं सामंतच्छायमाञ्रितः ॥ ६३॥ 


भिन्नषडजाख्यरागोयं सग्रहः परिकीर्तितः । 


षड्जन्यासः षाडवोयं मलोपाङ्गीयते सदा ॥ ६४॥ 











एवं प्रकरणोन्नेया रागाः शेषा विचक्षणैः । 
अतिसंकोर्णभावेन नास्माभिर्लक्षिताः क्कचित्‌ ॥ ६५॥ 


गानोपयोगिनां त्वेतत्प्रबंधानां तु लक्षणम्‌ । 
रत्नाकरे शाङ्गदेवसूरिणा कथितं स्फुटम्‌ ॥ ६६॥ 


गांधर्वमखिलंचापि तत्रैव स्पष्टभीरितम्‌ । 
तत एवावगंतव्यं तस्मान्न कथितं मया ॥ ६७॥ 


शाके नेत्रधराधराब्धिधरणीगण्येथ साधारणे 
वर्षे श्रावणमासि निर्मलतरे पक्षे दशम्यां तिथौ । 
रामामात्यविनिर्मिते स्वरतते संगीतरल्लाकरात्‌ । 
सोयं मेलकलानिधिरमतामाकल्पमाकल्पताम्‌ ॥ ६८॥ 


॥ इति श्रीमदभिनवभरताचार्यवाग्गेयकारतोडरमल्ल - 
तिम्मामात्यनदनरामामात्यनिर्मिते 


स्वरमेलकलानिधौ 
रागप्रकरणं संपूर्णम्‌ ॥ 

